

بِسْمِ اللَّهِ الرَّحْمَنِ الرَّحِيمِ مُحَمَّدٌ هُوَ نُصَلِّي عَلَى رَسُولِهِ الْكَرِيمِ وَعَلَى عِبْدِهِ الْمَسِيحِ الْمَوْجُودِ

Summary of Friday Sermon Hadhrat Khalifatul Masih V 08.12.2017 (TELUGU)

ముస్లిములందరు ఏకము కావాలని మనము దుఆ చేయవలెను, అల్లాహ్ తఆలా వీరికి సత్తుర్ని ప్రసాదించుగాక! వీరొక జాతిగా మారుదురుగాక! ఇస్లాం శత్రువులు తమ స్వార్థమును పొందకుండా అల్లాహ్ తఆలా పరస్పర నివాదములను అంతము చేయుగాక! అల్లాహ్ తఆలా పంపిన మసీహ్ మౌవూద్, మసీహ్ మౌవూద్ను ముస్లిములు నమ్మవలెనని ఎంతో ఎక్కువగా మనము దుఆ చేయవలెను, తద్వారా వీరు పరస్పరముతో పాటు ప్రపంచములో కూడ శాంతిని సాధించువారు కావచ్చును

హజ్రత్ అమీరుల్ ముమిన్లీన్ ఖలీఫతుల్ మసీహిల్ ఖామిస్ అయ్యుద్దహుల్లాహు తఆలా బనీసైహిల్ అజీజ్ 08.12.2017
తేదీన ముస్లిమ్ బ్రెతుల్ ఫుతుూహ్, మార్షిద్ లండన్ లో ప్రసంగించిన ఖుత్బా జుమా సారాంశము

తషహుద్, తఅవ్వబ్, సూర ఫాతిహా వరనానంతరం హుజూరె అన్వర్ అయ్యుద్దహుల్లాహు తఆలా బినసైహిల్ అజీజ్ ఈ క్రింది సూక్తిని పఠించిరి.

زَيْنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ
وَالْحَيْلِ الْمَسْؤَمَةِ وَالْأَنْعَامِ وَالْحَرْثِ ۗ ذٰلِكَ مَتَاعُ الْحَيٰوةِ الدُّنْيَا ۗ وَاللّٰهُ عِنْدَهُ حُسْنُ الْمَبٰدِ

అనువాదము: స్త్రీలు, సంతానము, రజిత స్వర్ణరాసులు, శాద్వలములు, గుఱ్ఱములు, పశువులు, పంటలు మానవులకు ప్రీతి పాత్రములు. వీటి ప్రేమను అందముగా చేసి చూపబడినది. ఇదంతయు ఇహలోక జీవితపు తాత్కాలిక సామాగ్రి. అల్లాహ్ సన్నిధానము అత్యంత రమణీయము, మహనీయము. (ఆలె ఇమాన్:15)

హుజూరె అన్వర్ ఇట్లనిరి. అల్లాహ్ తఆలాను విస్మరించి, ప్రపంచ సాధనే లక్ష్యమైన వారి స్థితిని అల్లాహ్ తఆలా ఇందులో పఠించెను. మానవుడు అల్లాహ్ తఆలాను మరిచపోయినప్పుడు శైతాన్ అతన్ని ఆవహించుకొనును. ఈ వస్తువులన్నియు అల్లాహ్ తఆలా సృష్టియే. అల్లాహ్ తఆలా వరములలోనివే. వీరితో ప్రయోజనము పొందవలెను. ప్రపంచ కార్యక్రమాలను పూర్తిగా విడిచిపెట్టకూడదని ఎంతో స్పష్టముగా హజ్రత్ మసీహ్ మౌవూద్ అలైహిస్సలాతు వస్సలాం కూడ మనకు సూచించారు. వివాహమాడుట కూడ అనివార్యమే, ఇది సున్నత్ కూడ. అనుచరులు కూడ పనులు చేసేవారు. కొందరి అనుచరుల వద్ద కోట్లాది ఆస్తులుండెను. కాని వారు ప్రపంచమే సర్వమని భావించలేదు.

హజ్రత్ మసీహ్ మౌవూద్ అలైహిస్సలాతు వస్సలాం ఇట్లనిరి. మీరు ప్రపంచమును పూర్తిగా విడిచిపెట్టాలని అల్లాహ్ తఆలా ఉద్దేశము కానేకాదు. اَمْرٌ بِمَعْرُوفٍ نَهْيٌ عَنِ الْمُنْكَرِ అనగా తన ఆత్మను పరిశుద్ధము చేసుకున్నవారే తమ లక్ష్యమును పొందినారని దీని ఉద్దేశము. వారిట్లనిరి. వ్యాపారము చేయగలరు, ఉద్యోగము చేయగలరు, ఇష్టమున్నది చేయగలరు కాని తమను తాము అల్లాహ్ తఆలా పట్ల అవిధేయత వహించకుండా చూసుకోవలెను. ఈ విషయములు మీరు అల్లాహ్ తఆలాను విస్మరించేటట్లు చేయకూడదు. మరోచోట వారిట్లనిరి. ఆత్మ హక్కులు సబబే కాని ఆత్మ హద్దులు దాడడం సబబు కాదు. ప్రాపంచిక వస్తువులను అల్లాహ్ తఆలాను విస్మరించే విధముగా ప్రేమించకూడదు. అందుకే అల్లాహ్ తఆలా ఇట్లనెను. زَيْنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ ప్రజలకు తుచ్చ కోరికల ప్రేమను అందముగా చేసి చూపబడెను. అవి ఏ ఏ వస్తువులని తరువాత వివరముగా కూడ తెలుపబడెను. ఇహలోక ప్రేమలో పూర్తిగా లీనమై, ఆయా సామాగ్రిని పొందు వ్యాకులతతో మాత్రమే యున్న మానవుల చర్చ ఇచట గలదు.

ఈ వస్తువుల నుండి జాగ్రత్తగా యుండగలరని అల్లాహ్ తఆలా చైతన్యపరచెను కూడ. ఇవి మాత్రమే మీ జీవిత ఉద్దేశము అయ్యే విధముగా మీరు మారకూడదు. ఎందుకనగా ఇవి తాత్కాలిక సామాగ్రి. మీరు అల్లాహ్ తఆలా వైపు తిరిగి పోవలసియున్నది, అతని ఎదుట హాజరు కావలసియున్నందున తమ గురించి చింతించగలరని

అల్లాహ్ తఆలా ఎంతో అందమైన, పవిత్ర బోధన ముస్లిములకు అందించెను. అయినను ముస్లిములలో అధికులు ఈ ప్రాపంచిక వస్తువులలోనే లీనమై తమ జీవిత లక్ష్యమును విస్మరించిరి. ధర్మ పండితులు కూడ, జాతి నాయకులు కూడ, అవకాశము లభించిన ప్రతి వ్యక్తి ఏదో ఒక రకంగా ప్రాపంచిక వస్తువులను పొందాలని ప్రయత్నించును. ఇటువంటి కోరికలు జాతి నాయకులలో ఏర్పడినప్పుడు దేశములు, జాతులకు కూడ నష్టము కలగడం మొదలగును. ధర్మము నుండి దూరమైన ప్రాపంచికుల పరిస్థితిని అల్లాహ్ తఆలా తెలిపిన విధముగా ముస్లిముల పరిస్థితి మారినందున నేడు ముస్లిం దేశములలో అశాంతి వాతావరణమేర్పడినది. ధనము ప్రోగు చేసుకొనుటకు ప్రజా సేవా నివాదములు చేసి నాయకులు అధికారము చేజిక్కించుకుంటారు. అనంతరం ఊహకందని రీతిలో రెండు చేతులతో దోచుకుంటారు. ప్రజల ఆధ్యాత్మికతను మెరుగుపరచు వ్యాకులత ధర్మ పండితులకు తక్కువే. ధర్మము పేరున ప్రజలను తమ వెనుక నడిపించుకోవాలని, ఏదో విధముగా అధికారములో రావాలని లేదా ప్రభుత్వముతో లాభము పొందాలని, ధనము సమకూర్చుకోవాలని, ఆస్తి పాస్తులు ప్రోగు చేసుకోవాలనే అసలు ప్రయత్నము. అల్లాహ్ తఆలా పేరు జపించినా అల్లాహ్ తఆలా పట్ల భక్తి వారి కర్మలతో బహిర్గతము కానే కాదు. పాకిస్తాన్లో ఈ పరిస్థితులను సాధారణంగా మనము చూస్తాము. ముస్లిం నాయకులు సామాన్య ముస్లిములను కూరగాయల వలె ఊచకోత కోస్తున్నారు. మానవ ప్రాణికి విలువే లేదు. కాని ప్రభుత్వమును వీడరు. అనేక దేశములలో ఇటువంటి కార్యకలాపాలు కొనసాగుచున్నవి. మేము ప్రభుత్వములో యుండాలని, తమ శక్తిని చూపించాలని, ధనమును ప్రోగు చేయాలని ప్రయత్నింతురు. ఏ విధముగాను వారి కడుపు నిండదు. ముస్లిం దేశముల వద్ద ధనము యున్నను, సహజ వనరులు యున్నను ఎంత ధీన స్థితి యున్నదనగా బీదత్వము మరింత పెరుగుచున్నది. ఒక్క పూట ఆహారము కూడ లభించదు. ఇప్పుడు సౌదీ అరబ్ ను ధనిక దేశమని అంటారు. కాని అక్కడ బీదత్వము యున్నది. అదిప్పుడు పెరుగుచున్నది. ఇంతకు ముందు కూడ పేదలుండిరి. ఇప్పుడు ఇంకా పెరుగుచున్నారు. నూనె ఆస్తి యున్నను బీదత్వము మరింత పెరుగుచున్నది. రాజకుమారులు, నాయకుల పరిస్థితులు మాత్రమే మంచిగున్నవి. ఒక్కొక్క రోజు ఎన్నో మిలియన్లను ఖర్చు చేస్తారు. ధనమును కూడ వీరు అక్రమంగా సంపాదిస్తారు లేదా పేదల హక్కులను హరించి సంపాదిస్తారు. కనుక ఖర్చులు కూడ అక్రమంగానే చేస్తారు. ధనమును ప్రోగు చేసే బదులు ధనమును సక్రమంగా వినియోగించాలని ఈ ప్రజలకు, పాలకులకు, రాజులకు, స్వార్థపరులకు అల్లాహ్ తఆలా సత్బుద్ధి ప్రసాదించుగాక! తద్వారా వీరు అల్లాహ్ తఆలా ప్రీతిని పొందడంతో పాటు ప్రపంచ పరంగా కూడ వీరికి శక్తి లభించును. ముస్లిమేతర శక్తులు వీరిని తమ వెనుక నడిపించుకునే బదులు, బెదిరించే బదులు వీరి మాటను నమ్మేటట్లు మారును.

అమెరికా అధ్యక్షుడు తమ ప్రభుత్వ ప్రతినిధి కార్యాలయమును యురూషిలం మార్చాలని చెప్పినట్లు, దానిని రాజధానిగా అంగీకరించాలని ప్రకటించినట్లు ఎంతో అల్లరి అగుచున్నది. వాస్తవానికి అక్కడ ఇంతకు ముందు నుండే ఇజ్రాయిల్ కార్యాలయములన్ని గలవు. కాని ఇతర దేశములు దానిని అంగీకరించలేదు. ఇప్పుడీ ప్రకటన తరువాత ఇతర దేశాలలో చాలా అందోళన గలదు. ప్రభుత్వములు కూడ వ్యతిరేకించుచున్నవి. కాని ఇదంతా ముస్లిముల బలహీనత వల్లనే ఏర్పడినది. ముస్లిం దేశముల పరస్పర యుద్ధములు గలవు, స్వదేశములలో అంతర్ యుద్ధములు గలవు, ఈ స్థితులను ఏర్పాటు చేయుటకు, ఇటువంటి ప్రకటన చేయుటకు ఇవి ఇతరులకు కూడ అవకాశము కల్పించెను. ముస్లిములలో పరస్పరం ఎన్నడు శాంతియుత వాతావరణం ఏర్పడకూడదని, ఇష్టమొచ్చినట్లు వీరు వ్యవహరించాలని అమెరికా అధ్యక్షుడు ఆశించుచున్నాడు. అమెరికా అధ్యక్షుని నిర్ణయం ఏ విధంగాను ఆమోదయోగ్యము కాదని ఇప్పుడు సౌదీ అరబ్ ప్రకటించుచున్నది. కొద్ది రోజుల క్రితం వారి ప్రతి మాటకు తల ఊపుచుండెను. ఈరాన్ కు వ్యతిరేకంగా ప్రకటన చేయబడినప్పుడు అమెరికా వంతు పాడెను. మేము ప్రతి ముస్లిం దేశము వెంట యున్నాము, కనుక ముస్లిములకు విరుద్ధముగా పెద్ద శక్తులచే చేయబడిన ఎటువంటి చర్యలను మేము సహించమని అప్పుడు వారు నివారించవలసి యుండెను. యెమెన్ కు విరుద్ధముగా చేయబడుచున్న చర్యలలో కూడ పెద్ద శక్తులతో సహాయము పొందుచున్నారు. అమెరికా నుండి లబ్ధి పొందుటకు అమెరికా వంతు పాడిరి. ప్రాపంచిక తాత్కాలిక సామాగ్రి పొందుటకు అల్లాహ్ తఆలా ఆదేశముల నుండి దూరమైరి. అల్లాహ్

ప్రేమించుటయే విశ్వాసి గుర్తింపు అని అల్లాహ్ తఆలా తెలిపెను. అల్లాహ్ తఆలా మనలో ఈ సరిదిద్దుకునే తత్వము ఏర్పాటు చేయుగాక! ప్రాపంచిక వస్తువుల బదులు అల్లాహ్ తఆలా ప్రేమను పొందుట మన ఉద్దేశము కావలెను. అల్లాహ్ తఆలా క్షమాగుణము, ప్రసన్నతను పొందువారమగుదుము గాక!

ఖుత్బా చివరలో హుజూరె అన్వర్ ఇట్లనిరి. నేనింతకు ముందు సంక్షిప్తముగా ప్రస్తావించినట్లు నేనొక దుఆ గురించి శ్రద్ధ కలిగించదలచితిని. ముస్లిం దేశముల నాయకులు ప్రాపంచిక కోరికలలో లీనమైయున్నారు. ఆచరణలో అల్లాహ్ తఆలా బదులు పెద్ద శక్తులను తమ దేవునిగా చేసుకున్నారు. వారితో స్నేహము మన ఉనికి, ప్రగతికి ఆధారము కావచ్చునని వారు భావింతురు. వాస్తవానికి అమెరికా గురించి ఒక జర్మన్ విశ్లేషకుడు ఇట్లు వ్రాసెను. ప్రపంచము వాషింగ్టన్ ను తమకు ఆదర్శముగా భావించుచున్నది. కాని బహుశా దానికా స్థాయి ఇప్పుడు లేదు. ఎందుకనగా దాని బదులు ఇప్పుడు చైనా రాజధాని బీజింగ్ ఆదర్శముగా నిలుచుచున్నది. అమెరికా తన పలుకుబడి కోల్పోయినది. ప్రాపంచిక ఆసరాలు తాత్కాలికమైనవి. నేడు కనిపించును రేపు కనుమరుగగును. ముస్లిములు ఇప్పుడు వాస్తవమును అర్థము చేసుకోవలెను. ఇజ్రాయిల్ తో బహుశా సంప్రదింపులు మెరుగుపడును, మరింత గట్టి పడునని, తద్వారా వారి పలుకుబడి పెరుగునని యురోషిలంసకు ప్రితినిధి కార్యాలయము మార్చుటకు ప్రకటన చేశారు. కాని అల్లాహ్ తఆలా తరపున క్షీణత ఏర్పడినప్పుడు ప్రాపంచిక స్నేహము, ఒప్పందములు పనికిరావు. ఇప్పుడీ పెద్ద శక్తులు ప్రత్యేకంగా అమెరికా కూడ ప్రభావితమగుచున్నట్లు అనిపించుచున్నది. ఫలితము ఎప్పుడు వెలువడునో అల్లాహ్ తఆలాకే తెలుసు. కాని ముస్లిములను పరస్పరం కలహించుకొనుటకు ప్రయత్నములు ఈ స్థితులలో ఇంకా పెరుగును. అందుకే ముస్లిములకు అల్లాహ్ తఆలా సత్బుద్ధి ప్రసాదించాలని మనము దుఆ చేయవలెను. ఇప్పుడిక వీరిలో ఐక్యత ఏర్పడుగాక! దేశముల మధ్య సంభవించబోవు యుద్ధ వాతావరణము కూడ తొలగిపోవుగాక! ముస్లిం దేశములలో అతర్బుద్ధుముల వలన లక్షలాది ప్రాణాలు గాలిలో కలిసిపోయినవి. అల్లాహ్ తఆలా వారికి సత్బుద్ధి ప్రసాదించుగాక! వీరొక జాతిగా మారుదురుగాక! ఇస్లాం శత్రువులు తమ లక్ష్యమును పొందకుండా పరస్పర యుద్ధములు అంతమగుగాక! అల్లాహ్ తఆలా పంపిన మసీద్ మౌవూద్, మహ్మీ మాహూద్ ను ముస్లిములు నమ్మవలెనని ఎంతో ఎక్కువగా మనము దుఆ చేయవలెను, తద్వారా వీరు పరస్పరమే కాక ప్రపంచములో కూడ శాంతిని స్థాపించువారు కావచ్చును.

☆☆☆

(Summary: Office Nashr-o-Isha'at, Translation: Hafiz Syed Rasool Niyaz, Telugu Desk)

BOOK POST (PRINTED MATTER)

To,

.....

